

## Agra News: दस हजार की गड्डी 5 हजार में, नकली नोट छापने वाले गैंग का पुलिस ने किया पर्दाफाश, 3 गिरफ्तार



आगरा में नकली नोटों की छपाई और खपाई हो रही है। नकली नोटों की एक हजार रुपये की गड्डी 5 हजार रुपये में खपाई जा रही है। थाना शाहगंज पुलिस ने इस गैंग को पकड़कर शानदार काम किया है। तीन अभियुक्त पकड़ लिए हैं। नकली नोट बनाने का तरीका जानकर पुलिस भी हैरान रह गई। शाहगंज थाना पुलिस ने शानदार काम किया है।

### दुकान, ठेल ढकेल वालों को नकली नोट दे रहे

3 अगस्त, 2023 को थाना शाहगंज पुलिस टीम गश्त चेकिंग कर रही थी। इस दौरान सूचना प्राप्त हुई कि दो व्यक्ति सोना नगर की पुलिया के पास खड़े हुए हैं, जिनके पास नकली करेंसी के नोट हैं। आसपास की दुकान, ठेल ढकेल आदि पर दुकानदारों को धोखाधड़ी से नकली नोट देकर सामान खरीद रहे हैं। पुलिस टीम ने दबिश देते हुए दोनों अभियुक्तगणों को गिरफ्तार कर लिया।

### गैंग का तीसरा सदस्य ऐसे पकड़ा

पकड़े दोनों व्यक्तियों से जाली नोटों के सम्बन्ध में विस्तार से पूछताछ की गई। दोनों ने बताया कि ये जाली नोट हेमन्त उर्फ बिट्टू कम्प्यूटर पर स्कैन करके तैयार करता है और कलर्ड प्रिन्टर से पेपर पर प्रिन्ट आउट निकालता है। पुलिस टीम द्वारा गिरफ्तारशुदा दोनों अभियुक्तों को साथ लेकर हेमन्त उर्फ बिट्टू कम्प्यूटर के बताए स्थान 100 फुटा रोड पर पहुंचकर उसे गिरफ्तार कर लिया गया।

Source: <https://up18news.com/agra-news-gang-of-ten-thousand-in-5-thousand-police-busted-the-gang-that-printed-fake-notes-3-arrested/>